

आयुक्त, महिला व बाल विकास, पुणे यांच्या
अधिपत्याखालील कार्यालयातील गट-क व गट-ड
ची पदे बाह्ययंत्रणेद्वारे मनुष्यबळाचा पुरवठा
करण्यासाठी सेवा पुरवठादार संस्थेला /
एजन्सीला मान्यता देण्याबाबत.

महाराष्ट्र शासन

महिला व बाल विकास विभाग

शासन निर्णय क्रमांक : मबाआ २०२३/प्र.क्र.९२/का-७

मादाम कामा मार्ग, हुतात्मा राजगुरु चौक,

मंत्रालय, मुंबई ४०० ०३२.

दि. ३० ऑगस्ट, २०२४.

- संदर्भ : १. वित्त विभाग शासन निर्णय, क्रमांक-पदनि-२०२२/ प्र.क्र.१५/ आ.पु.क., दि.२७.०४.२०२२.
२. आयुक्त, महिला व बाल विकास, पुणे यांचे पत्र क्र. मबाविआ/ आस्था/ मनुष्यबळ/
उपलब्ध/ २०२३-२४/३३९, दि.१८.०१.२०२४.
३. शासन पत्र क्र. मबाआ-२०२३/प्र.क्र.९२/का-७, दि. १२.०२.२०२४.
४. आयुक्त, महिला व बाल विकास, पुणे यांचे पत्र क्र. मबाविआ/आस्था/बाह्ययंत्रणा
कामे/२०२४-२५/३७१४, दि.१३.०६.२०२४.
५. शासन पत्र क्र. मबाआ-२०२३/प्र.क्र.९२/का-७, दि.१४.०६.२०२४.

प्रस्तावना:-

महिला व बाल विकास विभागाच्या अधिपत्याखालील आयुक्त, महिला व बाल विकास, पुणे यांच्या
अधिपत्याखालील क्षेत्रीय कार्यालये, शासकीय संस्था, महिला राज्यगृहे, बालगृहे व केंद्र पुरस्कृत
योजनेकरिता मंजूर करण्यात आलेली गट-क व गट-ड ची पदे बाह्ययंत्रणेद्वारे भरण्यासाठी ई-निविदा
प्रक्रिया राबविण्याकरिता आयुक्त, महिला व बाल विकास, पुणे यांनी संदर्भ क्र. २ येथील पत्रान्वये प्रस्ताव
शासनास सादर केला होता. तदनुषंगाने संदर्भ क्र. ३ येथील पत्रान्वये ई-निविदा प्रक्रिया राबविण्यास मान्यता
देण्यात आली होती.

त्यानुसार शासनाच्या महा टेंडर या निविदा पोर्टलवर दि. १५.०२.२०२४ ते ०२.०७.२०२४ या
कालावधीत चार वेळा मुदतवाढीसह प्रस्ताव सादर करण्याकरिता आमंत्रित करण्यात आले होते. सदर ई-
निविदा पोर्टलवर दि. २ जुलै, २०२४ रोजी ऑनलाईन पद्धतीने ई-निविदा उघडली असता, एकूण ११
निविदा धारकांचा प्रस्ताव प्राप्त झाला होता. त्यापैकी ८ निविदाधारक निविदेच्या अटी व शर्ती पूर्ण करू न
शकल्याने त्यांना अपात्र ठरविण्यात आले व उर्वरित ३ निविदाधारकांना पात्र ठरवण्यात आले. सदर पात्र ३
निविदा धारकांपैकी न्यूनतम निविदा असलेली BRISK INDIA PRIVATE LIMITED (SMART SERVICES

PVT.LTD) या एजन्सीला २०६३ अकुशल पदे बाह्ययंत्रणेद्वारे पुरवठा करण्यासाठी मान्यता देण्याबाबतचा प्रस्ताव विचाराधीन होता.

शासन निर्णय :

आयुक्त, महिला व बाल विकास, पुणे यांच्या अधिपत्याखालील क्षेत्रिय कार्यालये, शासकीय संस्था व केंद्र पुरस्कृत योजनेकरिता मंजूर करण्यात आलेली गट-क व गट-ड ची २०६३ अकुशल पदांपैकी केंद्र पुरस्कृत योजनेकरिता मंजूर करण्यात आलेली ९१८ पदे वगळून सध्या ११४५ अकुशल पदे (परिशिष्ट-१ मध्ये नमूद केल्याप्रमाणे) बाह्ययंत्रणेद्वारे पुरवठा करण्यासाठी BRISK INDIA PRIVATE LIMITED (SMART SERVICES PVT.LTD) सेवा पुरवठादाराची नियुक्ती करण्यात येत आहे. सदर ९१८ पदांबाबतचे आदेश वेगळ्याने काढण्यात येतील.

२. आयुक्त, महिला व बाल विकास, पुणे यांनी वरील ११४५ अकुशल पदे BRISK INDIA PRIVATE LIMITED (SMART SERVICES PVT.LTD) या सेवा पुरवठादारामार्फत मनुष्यबळ उपलब्ध करून घेण्याबाबत पुढील कार्यवाही करावी.

अ) बाह्ययंत्रणेद्वारे कामे करून घेण्यासाठी आयुक्त, महिला व बाल विकास, पुणे यांनी ज्या बाह्य सेवा पुरवठादार संस्थेकडे काम सोपवावयाचे आहे, त्यांचेसोबत त्याबाबतचा करार करावा. सदर करारात आवश्यकतेनुसार अटी व शर्ती नमूद कराव्यात. या करारामध्ये संबंधित बाह्य सेवा पुरवठादार संस्थेमार्फत काम करणाऱ्या अकुशल कर्मचाऱ्यांच्या सेवेचे कोणतेही उत्तरदायित्व शासनावर राहणार नाही, याची दक्षता घेण्यात यावी.

ब) सदर मनुष्यबळ उपलब्ध करण्यासाठी १८ टक्के इतका सेवा शुल्क तसेच सेवा शुल्क व्यतिरिक्त लागू असलेले कर (उदा. जी.एस.टी.) सेवा पुरवठादारास देण्यात यावा.

क) सदर अकुशल कर्मचाऱ्यांना भविष्यात कोणत्याही प्रकारे शासनाच्या अथवा आयुक्तालयाच्या/संस्थेच्या/कार्यालयाच्या आस्थापनेवर नियुक्ती मिळणार नाही किंवा ते या आस्थापनांवर हक्क प्रस्थापित करू शकणार नाहीत, याची पूर्वकल्पना संबंधित बाह्य सेवा पुरवठादार संस्थेस व कर्मचाऱ्यास लेखी स्वरूपात देण्यात यावी व सदर बाबीस संबंधित बाह्य सेवा पुरवठादार संस्था व संबंधित कर्मचाऱ्यांची लेखी संमती घेण्यात यावी.

ड) बाह्ययंत्रणेद्वारे उपलब्ध करून घेण्यात आलेले अकुशल कर्मचारी हे संबंधित बाह्य सेवा पुरवठादार संस्थेचेच कर्मचारी असतील. त्यामुळे करारामध्ये ठरलेला अकुशल कर्मचाऱ्यास कामाकरीताचा मासिक मोबदला हा संबंधित बाह्य सेवा पुरवठादार संस्थेसच अदा करण्यात यावा.

इ) पुरवठादाराने मनुष्यबळ मानधनाची देयके संबंधित संस्था/कार्यालयाकडून तपासून आयुक्तालयास मान्यतेकरिता सादर करावीत.

ई) तसेच सदर मनुष्यबळ मानधनाची देयके संबंधित कार्यालयाकडे (१०) कंत्राटी सेवा या उद्दिष्टांतर्गत उपलब्ध तरतूदीतून नियमानुसार आयुक्तालय स्तरावरून अदा करावी.

- फ) उक्त मान्यता या आदेशाच्या दिनांकापासून कार्यान्वित होईल व ती पुढील तीन वर्षांपर्यंत किंवा शासनाचा या विभागाच्या पुढील आदेशापर्यंत राहील.
- ग) मनुष्यबळ पुरवठा करणाऱ्या एजन्सीने वित्त विभागाने वेळोवेळी केलेले नियम, अटी व शर्ती यांचे तंतोतंत पालन करणे आवश्यक आहे.
- घ) बाह्य यंत्रणेद्वारे काम करून घेणा-या एजन्सीने शासनाने निर्धारित केलेल्या वेतनदराप्रमाणे वेतन व वेळोवेळी लागू असलेले कर व अनुज्ञेय भत्त्यांची अदायगी करणे बंधनकारक राहील. सेवापुरवठादाराकडून उपलब्ध करून दिलेल्या मनुष्यबळाला देय असलेले कायदेशीर दायित्व (Statutory liabilities) उदा. भविष्यनिर्वाह निधी, ईएसआयसी, बोनस, लेबर वेलफेअर फंड, रजारोखिकरण इ. चा समावेश वेतनात अंतर्भूत असून संबंधित प्राधिकारणाकडे कायदेशीर दायित्व जमा करण्याची जबाबदारी संबंधित सेवापुरवठादाराची राहील व त्याबाबतची कागदपत्रे सेवापुरवठादार आयुक्त, महिला व बाल विकास, पुणे यांचेकडे वेळोवेळी जमा करावी.
- च) वित्त विभागाच्या दि.२७.०४.२०२२ च्या शासन निर्णयातील निर्देशानुसार जर अशी कामे नियमितपणे पदनिर्मिती करून केली असता जितका खर्च आला असता, त्या खर्चाच्या कमीत कमी २० ते ३० टक्के इतकी बचत होईल, अशा रितीने करून घेण्याची तरतुद आहे. सदर तरतुद विचारात घेऊन बाह्य सेवा पुरवठादार संस्थेसमवेत करार करताना याची कटाक्षाने दक्षता घेण्यात यावी.
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०२४०८३०१७४१०३८८३० असा आहे. हा निर्णय डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने,

(वि. रा. ठाकूर)
सह सचिव, महाराष्ट्र शासन

प्रत:-

१. आयुक्त, महिला व बाल विकास, पुणे.
२. मा. मंत्री, महिला व बाल विकास विभाग यांचे खाजगी सचिव.
३. महालेखापाल (लेखा व अनुज्ञेयता/लेखा परीक्षा), महाराष्ट्र-१, मुंबई.
४. महालेखापाल (लेखा व अनुज्ञेयता/लेखा परीक्षा), महाराष्ट्र-२, नागपूर.
५. सर्व विभागीय उपआयुक्त, महिला व बाल विकास विभाग.
६. निवडनस्ती (का-७).

परिशिष्ट-१

शासन निर्णय क्रमांक मबाआ-२०२३/प्र.क्र.९२/का-७

बाल विकास शाखा (शासकीय संस्था) (शा. नि. दि.५.४.२००३)		
अ. क्र.	पदाचे नाव	पदांची संख्या
१	वरिष्ठ काळजी वाहक	४४
२	कनिष्ठ काळजी वाहक	६४
३	स्वयंपाकी	१८
४	सफाईगार	२७
५	पहारेकरी	६
६	परिचर	५
७	शिपाई	१५
८	सुरक्षा रक्षक	३९६
एकूण		५७५

महिला विकास शाखा (शासकीय महिला राज्यगृहे/संरक्षणगृहे) (शा. नि. दि.५.४.२००३)		
अ. क्र.	पदाचे नाव	पदांची संख्या
१	वरिष्ठ काळजी वाहक	१६
२	कनिष्ठ काळजी वाहक	३४
३	स्वयंपाकी	१७
४	सफाईगार	१०
५	पहारेकरी	११
६	परिचर	०
७	शिपाई	२
८	सुरक्षा रक्षक	४८०
एकूण		५७०
